

જ્યુઝ અન્ડ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 143 * Date: 17.3.2026, Tuesday * Page :04 * Rs. 1.00/- * Annual Rs. 351/-

ગાંધીનગર: કર્મચોગી ભવનને બોમ્બથી ઉડાવી દેવાની ધમકીથી ફફડાટ



ગાંધીનગરમાં આવેલા કર્મચોગી ભવનને બોમ્બથી ઉડાવી દેવાની ધમકી મળતા સમગ્ર વહીવટી તંત્રમાં દોડધામ મચી ગઈ છે. સેક્ટર-૧૦ સ્થિત આ ભવનના તોલ-માપ વિભાગને ઈમેલ દ્વારા ધમકી મળતા સુરક્ષા એજન્સીઓ સતર્ક થઈ ગઈ છે અને તાત્કાલિક ધોરણે તપાસ હાથ ધરી છે. મળતી માહિતી અનુસાર,, કર્મચોગી ભવનના બ્લોક નંબર ૨માં આવેલી તોલ-માપ વિભાગની કચેરીમાં એક અનામી ઈમેલ આવ્યો હતો, જેમાં ભવનને ઉડાવી દેવાની ગંભીર ધમકી આપવામાં આવી હતી. જેને લઈને કર્મચારીઓમાં ડરનો માહોલ જોવા મળ્યો હતો. સુરક્ષાના ભાગરૂપે તમામ કર્મચારીઓ તાત્કાલિક કચેરીની બહાર નીકળી આવ્યા હતા અને આખું કેમ્પસ ખાલી કરી દેવામાં આવ્યું હતું. સૂત્રોના જણાવ્યાનુસાર, ઈમેલની જાણ થતા જ પોલીસની વિવિધ ટીમો ઘટનાસ્થળે પહોંચી ગઈ છે. બોમ્બ ડિસ્પોઝલ સ્કવોડ અને ડોગ સ્કવોડ દ્વારા સમગ્ર બિલ્ડિંગમાં સર્ચ ઓપરેશન શરૂ કરવામાં આવ્યું છે. ઈમેલ ક્યાંથી આવ્યો અને તેની પાછળ કોનો હાથ છે તે દિશામાં તપાસ કરવામાં આવી રહી છે. ઉલ્લેખનીય છે કે, છેલ્લા કેટલાક સમયથી રાજ્યમાં મહત્વની સંસ્થાઓને નિશાન બનાવવામાં આવી રહી છે. અગાઉ પણ અનેક જિલ્લાઓની પોસ્ટ ઓફિસો, પાસપોર્ટ ઓફિસો અને શૈક્ષણિક સંસ્થાઓને આ પ્રકારે બોમ્બથી ઉડાવી દેવાના ધમકીભર્યા ઈમેલ મળ્યા હતા.

વૈશ્વિક ઓઈલ ઈન્ડસ્ટ્રીની ટ્રમ્પને ખુલ્લી ચેતવણી, વિશ્વને સંકટથી બચાવવા છેલ્લો ઉપાય જણાવ્યો

અમેરિકા અને ઈરાન વચ્ચે ચાલી રહેલા ભીષણ યુદ્ધના કારણે વૈશ્વિક ટેન્શન ચરમસીમાએ છે. દુનિયાભરમાં તેલ અને ગેસનું સંકટ સતત વધી રહ્યું છે અને હાલમાં આ સમસ્યાનો કોઈ અંત દેખાઈ રહ્યો નથી. અમેરિકાની ટ્રમ્પને વિશ્વની કંપનીઓના ઝઈજ એ રાષ્ટ્રપતિ ડોનાલ્ડ ટ્રમ્પને ઈર્જ સંકટ વધુ વકરવાની અને કૂડની કિંમતો આસમાને પહોંચવાની ચેતવણી આપી છે. વોલ સ્ટ્રીટ જર્નલના અહેવાલ મુજબ, એક્સન મોબિલ, શેવરોન અને કોનોકોફિલિપ્સ જેવી કંપનીઓના વડાઓએ વ્હાઈટ હાઉસમાં મહત્વની બેઠક કરી હતી. તેલ ઉદ્યોગના નિષ્ણાતોએ ચેતવણી આપી છે કે, હોર્મુઝના સામુદ્રપુત્રી



એ તેલ-ગેસ સપ્લાય માટેનો સૌથી મહત્વનો દરિયાઈ માર્ગ છે. જો અહીં યુદ્ધને કારણે અવરોધ ઊભો થશે, તો ગ્લોબલ એનર્જી માર્કેટમાં ભારે અસ્થિરતા આવશે. જો સપ્લાય ઓછો થશે અને બજારમાં અટકળો તેજ થશે, તો કૂડ ઓઈલની કિંમતો વર્તમાનના ઉચ્ચ સ્તરને પણ વટાવી જશે. આંતરરાષ્ટ્રીય બજારમાં તેલની કિંમતો સતત વધી રહી છે. સોમવારે માર્કેટની સ્થિતિ કંઈક આવી હતી. બ્રેન્ટ કૂડ ૧૦૫ ડોલર પ્રતિ બેરલ પર ટ્રેડ કરી રહ્યું હતું. ટૂંક કૂડ ૧૦૦ ડોલર પ્રતિ બેરલના સ્તરે પહોંચી ગયું છે. તેલ

કંપનીઓએ સ્પષ્ટ કર્યું છે કે જો હોર્મુઝ માર્ગ ફરીથી સંપૂર્ણપણે સુરક્ષિત નહીં થાય, તો બજારને સ્થિર કરવું અશક્ય બની જશે. ઈર્જ સંકટ અને વધતી મોંઘવારીને રોકવા માટે ટ્રમ્પ પ્રશાસન અનેક વિકલ્પો પર વિચાર કરી રહ્યું છે. રશિયન ઓઈલ પરના પ્રતિબંધોમાં ઢીલ આપવામાં આવી છે. અમેરિકાના ઈમરજન્સી કૂડ ઓઈલ રિઝર્વનો ઉપયોગ કરી શકે છે. વેનેઝુએલાથી તેલની આયાત વધારવાની શક્યતા ચકાસવામાં આવી શકે છે. નિષ્ણાતોના મતે, યુદ્ધ જો લાંબુ ચાલશે તો રિક્ષાઈન્ડ પ્રોડક્ટ્સની ભારે અછત સર્જાઈ શકે છે. જેની સીધી અસર સામાન્ય જનતાના ખિસ્સા પર પડશે.

યૌન શોષણની પીડિત બાળકીઓને વારંવાર કોર્ટમાં ન બોલાવો..', ટ્રાયલ કોર્ટેને દિલ્હી હાઈકોર્ટની ફટકાર

દિલ્હી હાઈકોર્ટે પોક્સો કેસના પીડિતોને વારંવાર કોર્ટમાં હાજર રહેવા માટે સમન્સ મોકલવામાં નીચલી અદાલતોના વલણ પર ચિંતા વ્યક્ત કરી છે અને તેમને ફટકાર લગાવી છે. હાઈકોર્ટના જજ સ્વર્ણ કાંત શર્માની કોર્ટે નિર્દેશ આપ્યો છે કે, ટ્રાયલ અથવા જામીનની સુનાવણી દરમિયાન પીડિત સગીર બાળકીઓને વારંવાર કોર્ટમાં બોલાવવું યોગ્ય નથી. આમ કરવાથી બાળકોને માનસિક વેદના અને ફરીથી ટ્રોમાનો સામનો કરવો પડી શકે છે. આ કેસ ૨૦૨૨ના યૌન શોષણના કેસ સાથે સંબંધિત છે, જેમાં સગીર પીડિતાને ટ્રાયલ દરમિયાન ૯ વખત કોર્ટમાં હાજર થવું પડ્યું હતું. એટલું જ નહીં, હાજર ન રહેવા બદલ જામીનપાત્ર વોરંટ



પણ જારી કરવામાં આવ્યું હતું. ભાર એન્ડ બેન્ચના એક અહેવાલ પ્રમાણે જસ્ટિસ સ્વર્ણ કાંત શર્માની કોર્ટે કહ્યું કે, 'પ્રોટેક્શન ઓફ ચિલ્ડ્રન ફોમ સેક્સ્યુઅલ ઓફેન્સ એક્ટ હેઠળ કોર્ટે ચાઈલ્ડ ફેન્ડલી પ્રક્રિયા અપનાવવી જોઈએ, જેથી પીડિત બાળકીઓને વારંવાર અથવા બિનજરૂરી રીતે કોર્ટમાં હાજર ન

રહેવું પડે. જો શક્ય હોય તો બાળકોના નિવેદનો રેકોર્ડ કરવા માટે વિડીયો કોન્ફરન્સિંગનો ઉપયોગ કરવામાં આવે, જેથી તેમને કોર્ટમાં આવવાની જરૂરિયાત ઓછી પડે.' કોર્ટે પોતાના આદેશમાં આગળ કહ્યું કે, પીડિતાને જામીન અરજીઓની સુનાવણી દરમિયાન પોતાની વાત રજૂ કરવાનો અધિકાર છે, પરંતુ જો એકવાર પીડિતાના વાંધા કે જામીન પરના મંતવ્યો નોંધાઈ જાય, તો દરેક સુનાવણીમાં તેમની શારીરિક કે વચ્ચુઓ લેવા ઉપસ્થિતિ પર ભાર મૂકવો યોગ્ય નથી. આ ટિપ્પણી હાઈકોર્ટે ૨૦૨૨માં દાખલ કરાયેલા એક યૌન શોષણના કેસની ત્રણ સગીર પીડિતાઓની અરજી પર સુનાવણી કરતા કરી હતી. અરજી પ્રમાણે ત્રણેણે છોકરીઓ ગુમ થઈ ગઈ હતી અને બાદમાં દિલ્હીમાં મળી આવી હતી. તેમણે આરોપ લગાવ્યો હતો કે, તેમને ઘણા આરોપીઓ દ્વારા બે દિવસ સુધી બંધક બનાવીને તેમનું યૌન શોષણ કરવામાં આવ્યું હતું અને ધમકી આપવામાં આવી હતી. આ કેસમાં દુષ્કર્મ, માનવ તસ્કરી અને પોક્સો એક્ટ (જઈ) હેઠળ પણ આરોપો જોડવામાં આવ્યા હતા.

રશિયા, ચીન અમને સૈન્ય મદદ કરી રહ્યા છે, હોર્મુઝ બંધ જ રહેશે', ઈરાનના ખુલાસાથી અમેરિકા ચોંક્યું

ઈરાનની વિદેશ મંત્રી અબ્બાસ અરાધચીએ જણાવ્યું છે કે હોર્મુઝ સ્ટ્રેટને અત્યારે સંપૂર્ણ રીતે ખોલવાનો તેમનો કોઈ ઈરાદો નથી. સાથે જ તેમણે ખાર્ગ આઈલેન્ડ પર થયેલા હુમલા બાદ ખાડી દેશો પર ભીષણ વળતા પ્રહારની ચેતવણી પણ આપી છે. પશ્ચિમ એશિયામાં છેલ્લા બે અઠવાડિયાથી ચાલી રહેલા ભીષણ યુદ્ધ વચ્ચે ઈરાને મોટો દાવો કર્યો છે. ઈરાનનું કહેવું છે કે અમેરિકા અને ઈઝરાયેલ વિરુદ્ધની આ જંગમાં તેને રશિયા અને ચીન તરફથી સક્રિય લશ્કરી સહાય (સિલ્વિનિ જોઈ) મળી રહી છે. ઈરાનની વિદેશ મંત્રી અબ્બાસ અરાધચીએ બંને દેશોને પોતાના 'વ્યૂહાત્મક ભાગીદાર' ગણાવતા કહ્યું કે આ સંઘર્ષમાં તેમને સૈન્ય સ્તરે સહયોગ પ્રાપ્ત થઈ રહ્યો છે.



અરાધચીએ રવિવારે એક મહત્વના ઈન્ટરવ્યુમાં આ ખુલાસો કર્યો હતો. તેમણે કહ્યું, 'ચીન અને રશિયા ઈરાનના વ્યૂહાત્મક ભાગીદારો છે અને તેઓ આ સંઘર્ષમાં સહયોગ આપી રહ્યા છે. જેમાં સૈન્ય સહયોગ પણ સામેલ છે. હું આ અંગે વધુ વિગતો આપી શકતો નથી, પરંતુ રાજકીય, આર્થિક અને સૈન્ય સ્તરે અમારો સહયોગ ઘણો મજબૂત છે. આ અગાઉ અમેરિકન પ્રમુખ ડોનાલ્ડ ટ્રમ્પે પણ ગત સપ્તાહે શંકા વ્યક્ત કરી હતી કે રશિયન રાષ્ટ્રપતિ પુતિન કદાચ ઈરાનને મદદ કરી

રહ્યા છે. ટ્રમ્પે કહ્યું હતું કે, 'અમે લાગે છે કે તેઓ કદાચ થોડી મદદ કરી રહ્યા હશે, કારણ કે અમે યુકેનેને મદદ કરી રહ્યા છીએ. આ એવા અહેવાલો પણ સામે આવ્યા હતા કે રશિયા ઈરાનને અમેરિકા સૈન્ય ડેકાણાઓની ગુપ્ત માહિતી પૂરી પાડી રહ્યું છે. અરાધચીએ હાલમાં કોઈ પણ પ્રકારની શાંતિ મંત્રણાની શક્યતાને નકારી કાઢી છે. તેમણે સ્પષ્ટ કર્યું કે યુદ્ધનો અંત ત્યારે જ આવી શકે જ્યારે ફરીથી હુમલા નહીં થાય તેની પુખ્ત ગેરંટી આપવામાં આવે. આ સાથે જ ઈરાને હુમલામાં થયેલા નુકસાન માટે વળતરની પણ માંગ કરી છે. ઈરાનની વિદેશ મંત્રીએ દાવો કર્યો છે કે તેહરાનની સૈન્ય કાર્યવાહી માત્ર અમેરિકા ડેકાણાઓ સુધી જ સીમિત છે. તેમણે પડોશી

આરબ દેશોના નાગરિક વિસ્તારો પર હુમલા કર્યા હોવાનો ઈનકાર કર્યો હતો. અરાધચીએ આશંકા વ્યક્ત કરી હતી કે આરબ દેશો પર થયેલા હુમલા પાછળ ઈઝરાયેલનો હાથ હોઈ શકે છે, જેથી ઈરાન અને આરબ દેશોના સંબંધો બગડે. અરાધચીએ એવો પણ ચોંકાવનારો દાવો કર્યો છે કે અમેરિકાએ ઈરાનના 'શાહિદ' ડ્રોન જેવું જ 'લુકાસ' નામનું નવું ડ્રોન બનાવ્યું છે, જેનો ઉપયોગ આરબ દેશોના ડેકાણાઓને નિશાન બનાવવા માટે કરવામાં આવ્યો છે. તેમણે ચેતવણી આપી કે જો ઈરાનની ઓઈલ ફેસિલિટી પર હુમલો થશે, તો ઈરાન આ ક્ષેત્રમાં સક્રિય અમેરિકા કંપનીઓ પર સીધો હુમલો કરશે.

વિધાનસભા ચૂંટણી ૨૦૨૬: પશ્ચિમ બંગાળમાં ૨ તબક્કામાં મતદાન થશે, ૪ મેના રોજ પરિણામ

ભારતીય ચૂંટણી પંચ (ઈઈ) એ ૧૫ માર્ચ (રવિવાર) ના રોજ આસામ, પશ્ચિમ બંગાળ, તમિલનાડુ, કેરળ અને પુડુચેરી માટે વિધાનસભા ચૂંટણીના સમયપત્રકનું અનાવરણ કર્યું છે, જે ૯ એપ્રિલ (ગુરુવાર) થી શરૂ થશે. પત્રકાર પરિષદમાં, મુખ્ય ચૂંટણી કમિશનર (ઝઈઝ) જ્ઞાનેશ કુમારે ચૂંટણીને "ગૌરવનો ઉત્સવ" ગણાવ્યો, પ્રથમ વખત મત આપનારાઓને વિનંતી કરી: "મારા પ્રિય મિત્રો, તમે તમારા જીવનની સૌથી મહત્વપૂર્ણ જવાબદારીઓમાંની એકમાં પગ મૂકવાના છો... તમારા રાજ્ય અને રાષ્ટ્રના ભવિષ્યને આકાર આપવામાં તમારો મત તમારી પસંદગી છે." પશ્ચિમ બંગાળની ૨૯૪ બેઠકોવાળી વિધાનસભામાં ૨૦૧૧ થી મમતા બેનર્જીના નેતૃત્વ હેઠળ શાસક તૃણમૂલ કોંગ્રેસ (સજ) અને ભારતીય જનતા પાર્ટી (ભજ) વચ્ચે ભીષણ યુદ્ધ જોવા મળશે. પશ્ચિમ બંગાળમાં ૨૩ અને ૨૯ એપ્રિલના રોજ બે તબક્કામાં મતદાન થશે, જેના પરિણામો ૪ મેના રોજ જાહેર થશે. પશ્ચિમ બંગાળની ૨૯૪ બેઠકોવાળી વિધાનસભામાં ૨૦૧૧ થી મમતા બેનર્જીના નેતૃત્વ હેઠળની શાસક તૃણમૂલ કોંગ્રેસ (સજ) અને ભારતીય જનતા પાર્ટી (ભજ) વચ્ચે જોરદાર ટક્કર જોવા મળશે. આસામમાં, ભાજપની આગેવાની હેઠળની દ્રઢ સરકાર બધી ૧૨૬ બેઠકો માટે કોંગ્રેસ સામે ટક્કરશે. કેરળની ૧૪૦ બેઠકોવાળી સ્પર્ધામાં વર્તમાન લેફ્ટ ડેમોક્રેટિક ફ્રન્ટ (નહલ) અને યુનાઈટેડ ડેમોક્રેટિક ફ્રન્ટ (જહલ) વચ્ચે સ્પર્ધા થશે, જેમાં ભાજપની આગેવાની હેઠળની દ્રઢ લગભગ ૧૦૦ બેઠકો પર ઉમેદવારો ઉભા રાખવાની યોજના બનાવીને આક્રમક રીતે પ્રવેશ કરશે, જ્યારે ભારત ધર્મ જન સેના (મહલજ) અને પીડિત અરોજવા સાથી પક્ષો બાકીની બેઠકો પર ચૂંટણી લડશે.

તંત્રી લેખ....

યુદ્ધ વચ્ચે પણ સોના-ચાંદીની કિંમતો વધવાની જગ્યાએ ઘટી રહી છે? જાણો કડાકા પાછળનું કારણ

મિડલ ઈસ્ટમાં ચાલી રહેલા યુદ્ધ વચ્ચે પણ સોનાના-ચાંદીના ભાવમાં ખાસ કોઈ ફેરફાર જોવા નથી મળી રહ્યો. છેલ્લા કેટલાક દિવસોમાં સોનાના ભાવમાં ઘટાડો જ નોંધાયો છે. આખરે સોના અને ચાંદી બંનેની કિંમતમાં ઘટાડો કેમ જોવા મળી રહ્યો છે? શું યુદ્ધની સોનાના ભાવ પર કોઈ અસર નથી પડી રહી? તો ચાલો સમજીએ...

શુક્રવારે સાંજે બુલ્લિયન બજારમાં સોનાનો ભાવ ૧,૫૮,૩૯૯ રૂપિયા પ્રતિ ૧૦ ગ્રામ હતો. ઈરાન અને અમેરિકા વચ્ચે ૨૮ ફેબ્રુઆરીથી યુદ્ધ શરૂ થયું હતું. તે પહેલાં ૨૭ ફેબ્રુઆરીના રોજ સોનાનો ભાવ ૧,૫૯,૦૯૭ રૂપિયા હતો. આનો અર્થ એ થયો કે આ સમયગાળા દરમિયાન માત્ર સામાન્ય વધારો જોવા મળ્યો છે.

જ્યારથી યુદ્ધ શરૂ થયું છે ત્યારથી સોનું એક રેન્જમાં પણ ટ્રેડ કરી રહ્યું છે. ઈન્ટરનેશનલ માર્કેટમાં ૩૦૦ ડોલર પ્રતિ આઉન્સના રેન્જમાં ટ્રેડ થઈ રહ્યું છે. બીજી તરફ એમસીએક્સ ફ્યૂચરમાં તે ૧૦,૦૦૦ રૂપિયા પ્રતિ ૧૦ ગ્રામની રેન્જમાં ટ્રેડ થઈ રહ્યું છે.હોર્મુંડ સ્ટ્રેટ બંધ થવાથી ફૂડ ઓઈલના ભાવમાં મોટો વધારો જોવા મળ્યો છે. ઈ્ડૂ ફૂડ ઓઈલનો ભાવ ૬૦ ડોલર પ્રતિ બેરલથી વધીને ૧૧૦ ડોલર પ્રતિ બેરલ પહોંચી ગયો હતો, જેના કારણે વૈશ્વિક કુુગાવાનું જોખમ મંડરાવા લાગ્યું છે. આ ઉપરાંત વિશ્વભરના રોકાણકારો સુરક્ષિત રોકાણ તરીકે ડોલર તરફ જઈ રહ્યા છે. છેલ્લા કેટલાક અઠવાડિયામાં ડોલર પણ મજબૂત થયો છે. આ કારણે સોનાના ભાવમાં કોઈ નોંધપાત્ર વધારો નથી થઈ રહ્યો.સોનાનો ભાવ કયાં સુધી પહોંચશે તે ઘણા અંશે સેન્ટીમેન્ટ અને પરિસ્થિતઓ પર આધાર રાખશે. એક અહેવાલ પ્રમાણે જો વેચવાલી જોવા મળે છે, તો તે પ થી ૨૦ ટકા સુધી સસ્તુ થઈ શકે છે. જોકે, અમેરિકન ગ્રોથ રેટ, કુુગાવો અને જો ઊંચા વ્યાજ દરનો માહોલ રહ્યો તો સોના પર ખરાબ અસર પડી શકે છે.

સરકારને એડવાન્સમાં ભૂલ કરવાનો પણ અધિકાર નહીં?

કોઈ પણ રાશિના જાતક માટે માર્ચ મહિનો ખતરનાક હોય છે. કોઈ ગ્રહ અસ્ત થાય, કોઈ ગ્રહ માર્ગીં ચાલે ચાલે, કોઈ ગ્રહ વક્રી ચાલે ચાલે, કોઈ ગ્રહની ડીગ્રી શૂન્ય હોય, શુભ ગ્રહ ખાડામાં હોય,પાંચમા સ્થાનમાં ગુરૂ ખર્ચના મૂડમાં હોય. આ બધું વાંચવાની ઈચ્છા હોય તો લેખ આગળ ન વાંચવા ધમકી આપવામાં આવે છે! રૂક શકો તો રૂક જાવ. બાકી આગે તુમ્હારી મરજી!

અમે બસ,ટ્રેન કે ઈવન પ્લેનમાં ઉભા ઉભા મુસાફરી કરતા હોઈએ તો બેસવાની જગ્યા મેળવવા માટે કોઈનો હાથ તો શું ઈવન પગ પણ જોતા નથી! બેઠક માટે ટીડા જોશી કે વાંગો જ્યોતિષી બનવાની મતલબ કે શીરા માટે શ્રાવક બનવાની અમારી નજૂમીવૃતિ નથી.

માર્ચ મહીનો ટાઈર્વેટ પૂરો કરવાનો મહીનો હોય છે. પ્રાઈવેટ જોબમાં સેલ્સનો ટાઈર્વેટ એચિવ કરતા માણસ હાંકી જાય છે. ટાઈર્વેટની સમીક્ષા કરવાની મિટિંગો સ્ટાફને લીબુની જેમ નિયોડી દે છે!ટાઈર્વેટ માત્ર પ્રાઈવેટ કંપની કે પેઢીને જ હેરાનપરેશાન કરે છે એવું નથી. સરકારને પણ સ્કિમના ટાઈર્વેટ પૂરા કરવા માટે કમર તો ઠીક પણ કમરો કસવો પડે છે. સરકાર જે યોજના ચલાવે છે તે યોજના પાછળ ખર્ચ કરવા માટેના પૈસા પબ્લિક પાસેથી મેળવવાના હોય છે.

કેટલાક લોકો ટેક્સનું ફરફરિયું આવે એટલે ટેક્સ ભરવા દોડવા માંડે છે! તેમની ઉતાવળ સમજી શકાય તેની હોતી નથી. કદાચ તેમની ચૂનરીમાં ડિકોલ્ટરનો દાગ પડવા દેવા માંગતા નથી. સરકારના દેવાદાર બનવું એના કરતા મરી જવું બહેતર છે એવી તેમની માન્યતા છે!આ લોકો માને છે કે ટેક્સ ભરવામાં ઉતાવળ ન કરવાથી દેશના અર્થતંત્રના પૈડાં ઠપ્પ થઈ જશે!

કેટલાક લોકો ટાઢા માટલા જેવા હોય છે. સરકાર ટેક્સ ભરવાની નોટીસ ઉપર નોટીસ આપે. પરંતુ, આવા કાનુડાને મનમાં હોતું નથી! મૂળ ટેક્સ પર પેનલ્ટી, પેનલ્ટી પર ઈન્ટ્રેસ્ટ, ઈન્સ્ટ્રેસ્ટ પર ચક્રવૃદ્ધિ વ્યાજની નોટીસ

અર્થ આવશ્યક સેવાઓ જેમ કે રેસ્ટરાં/ઢાબા, હોટેલ્સ, કોર્પોરેટ કેન્ટીન, ઔદ્યોગિક કેન્ટીન, કોર્પોરેટ ગેસ્ટ હાઉસ અને ફુડ પ્રોસેસિંગમાં ૧૦ કેપ સાથે પુરવઠો ઉપલબ્ધ કરાવવામાં આવી રહ્યો છે. રાજ્ય સરકાર દ્વારા ૧૪૫૨ ળ્ન (૧૪,૫૨,૦૦૦ લિટર) કેરોસીનનો જથ્થો ફાળવવામાં આવ્યો છે, જેમાંથી દરેક જિલ્લાને ૩૬ હજાર લિટર કેરોસીનની ફાળવણી કરવામાં આવી છે. તેમાં પરિવાર દીઠ ૫ લિટર અને સંસ્થા દીઠ ૨૫ લીટર કેરોસીન ફાળવવામાં આવશે. તેના માટે જરૂરી વ્યવસ્થા ગોઠવવામાં આવી રહી છે.” આવશ્યક અને અર્ધ આવશ્યક સેવાઓ અનુસાર ન્ની ફાળવણી રાજ્યમાં હોસ્પિટલ, શૈક્ષણિક સંસ્થાઓમાં ૧૦૦ ટકા જ્યારે ફાર્મા, ડેરી ઉદ્યોગ, સીડ પ્રોસેસ ઈન્ડસ્ટ્રી, એરલાઈન/રેલવે કેન્ટીનમાં ૭૦ ટકા તેમજ ખનસ્યોદ્યોગ જેવી આવશ્યક સેવાઓમાં ૧૦ ટકા કેપ સાથે કોમર્શિયલ ન્ પુરવઠો ઉપલબ્ધ કરાવવામાં આવી રહ્યો છે. તેસિવાય

અર્ધ આવશ્યક સેવાઓ જેમ કે રેસ્ટરાં/ઢાબા, હોટેલ્સ, કોર્પોરેટ કેન્ટીન, ઔદ્યોગિક કેન્ટીન, કોર્પોરેટ ગેસ્ટ હાઉસ અને ફુડ પ્રોસેસિંગમાં ૧૦ કેપ સાથે પુરવઠો ઉપલબ્ધ કરાવવામાં આવી રહ્યો છે. રાજ્ય સરકાર દ્વારા પૂરતા પગલા લેવામાં આવ્યા છે, જેથી જરૂરિયાત અનુસાર તમામ ક્ષેત્રોને જરૂરી પુરવઠો મળી ર્હે. વિતરણની ચુસ્ત દેખરેખ માટે અધિકારીઓની નિમણૂક રાજ્યની તમામ જાહેર ક્ષેત્રની તેમજ ખાનગી ગેસ એન્જસીઓમાં કડક દેખરેખ અને મોનિટરિંગ માટે રેવન્યૂ તથા પોલીસ કર્મચારીઓની નિમણૂક કરવામાં આવી છે. તેમના દ્વારા એ સુનિશ્ચિત કરવામાં આવી રહ્યું છે કે નાગરિકોને સમયસર ન્ પુરવઠો મળે અને ગેરરીતિને અટકાવી શકાય. છેલ્લા ૧૨ દિવસમાં જિલ્લા કક્ષાએ ૯૧૨ અને રાજ્ય કક્ષાએ ટીમ દ્વારા ૧૭ કિસ્સાઓમાં તપાસની કામગીરી કરવામાં આવી છે.

ગુજરાત સરકાર, માધ્યમો અને પ્રજા વચ્ચેના અતૂટ વિશ્વાસનો સેતુ ભારત-કેનેડા સંબંધો હવે રાજ્ય સ્તર સુધી એટલે માહિતી અને પ્રસારણ વિભાગ: મંત્રી શ્રી અર્જુનભાઈ મોઢવાડિયા

ગુજરાત વિધાનસભા ગૂહ ખાતે માહિતી અને પ્રસારણ વિભાગની વર્ષ ૨૦૨૬-૨૭ની અંદાજપત્રીય માંગણીઓ પરની ચર્ચામાં સહભાગી થતા મંત્રી શ્રી અર્જુનભાઈ મોઢવાડિયાએ વિભાગની કામગીરીને બિરદાવી હતી. તેમણે જણાવ્યું હતું કે, માહિતી વિભાગ કદમાં રાજ્ય સરકારનો ખૂબ જ નાનો, પરંતુ વ્યાપક અને ગહન જવાબદારી નિભાવતો અત્યંત મહત્વપૂર્ણ વિભાગ છે. રાજ્ય સરકાર, માધ્યમો અને જનતા વચ્ચે વિશ્વાસનો સેતુ બનીને માહિતી વિભાગ સરકારની ઈમેજ બિલ્ડિંગનું વિશેષ કાર્ય કરી રહ્યો છે. રાજ્ય સરકારની જનકલ્યાણકારી યોજનાઓની માહિતી માત્ર રાજ્ય પૂરતી સીમિત ન રહેતા દેશ-વિદેશ સુધી પહોંચે તે માટે આ વિભાગ દ્વારા ગુજરાતી, હિન્દી અને અંગ્રેજી એમ ત્રણ ભાષાઓમાં અખબારી યાદીઓ પ્રસિદ્ધ કરવામાં આવે છે. આ બહુભાષી અભિગમને કારણે ગુજરાતના વિકાસ મોડલની આજે વિશ્વભરમાં બોલબાલા છે, તેમ મંત્રીશ્રીએ ઉમેર્યું હતું. ગૂહનું વિશેષ ધ્યાન દોરતા મંત્રીશ્રીએ જણાવ્યું હતું કે, દિલ્હી ખાતે આયોજિત ૨૬મી જાન્યુઆરીની રાષ્ટ્રીય પરેડમાં ગુજરાતના ટેબ્લોએ સતત ચાર વર્ષથી ‘પોપ્યુલર યો ઈસ કેટેગરી’માં પ્રથમ સ્થાન મેળવીને ઈતિહાસ રચ્યો છે. ચાલુ વર્ષે ૭૭મા પ્રજાસત્તાક દિને ‘સ્વતંત્રતા કા મંત્ર: વંદે માતરમ’ થીમ આધારિત ટેબ્લોએ સતત ચોથીવાર પ્રથમ સ્થાન પ્રાપ્ત કર્યું છે. અગાઉ ‘ક્લીન-ગ્રીન એનર્જીયુક્ત ગુજરાત’ (૨૦૨૩), ‘ધોરડો’ (૨૦૨૪) અને ‘આનર્તપુરથી એકતાનગર’ (૨૦૨૫) જેવી

થીમ દ્વારા ગુજરાતે રાષ્ટ્રીય સ્તરે પોતાની સાંસ્કૃતિક અને વિકાસલક્ષી વિરાસતને ઉજાગર કરી છે.

લોકશાહીના ચોથા સ્તંભ સમાન પત્રકારોના હિતમાં સરકારની કટિબદ્ધતા દોહરાવતા મંત્રીશ્રીએ જણાવ્યું હતું કે, માહિતી વિભાગ રાજ્યના પત્રકારોને ‘પ્રેસ એક્ટિવિટી શન કાર્ડ’ દ્વારા માન્યતા આપે છે. આ એક્ટિવિટીશન કાર્ડથી પત્રકારોને સ્વેહરૂં યોજના, વિનામૂલ્યે બસ મુસાફરી જેવા અનેક લાભો મળે છે. આ ઉપરાંત પત્રકારો માટે સામૂહિક જૂથ વીમા યોજના પણ માહિતી વિભાગ દ્વારા અમલમાં મૂકવામાં આવી છે. આ યોજના હેઠળ પત્રકારના કુદરતી મૃત્યુના કિસ્સામાં તેના પરિવારને રૂ. બે લાખ અને અકસ્માત મૃત્યુના કિસ્સામાં રૂ. ૧૦ લાખનું સુરક્ષા કવચ પૂરું પાડવામાં આવે છે, તેમ પણ

માહિતી વિભાગ દ્વારા પ્રસિદ્ધ થતું ગુજરાત સરકારનું

આપે. મૂળ રકમ કરતા દંડ, વ્યાજ,ચક્રવૃદ્ધિ વ્યાજની રકમ ડબલ કે ટ્રિપલ થઈ જાય! નળ,ગટર કે લાઈટ કનેક્શન કપાય પછી આવા લોકોની શાન ઠેકાણે આવે એવું નથી! કેમ કે, ‘હમ નહી સુધરંગે ‘એ તેમનો જીવનમંત્ર હોય છે!આવા લોકોને ટેક્સ ભરવાની જવાબદારીનો લાઈવ અહેસાસ કરાવવા તેના ઘર કે ધંધાના સ્થળે ઢોલ વગાડાવવામાં આવે છે!ફૂલેકા કાઢવામાં આવે છે!

સરકારમાં પણ બખડજંતર હોય છે એમ અમારો મિત્ર રાજુ રટી દેહ છે. જે નાગરિકો નોટિસ વગર જવાબદારી સમજીને ટેક્સ આગોતરો કે લેણો થયેલો ટેક્સ ભરી દે તેવા નાગરિકોની પીઠ થાબડીને શાબાશી ન આપે. ઈવન પ્રમાણપત્ર પણ ન આપે.ઈન્સ્ટિવ તરીકે રોકડ રકમ આપવાની વાત જ વિચારવાની નહી! જે લોકો ટેક્સ ભરતા નથી તેવા ડાંડ લોકો માટે એમનેરટી યોજના બહાર પાડે છે! ટેક્સની મૂળ રકમ ભરવાની સરકાર પર કૃપા કરે તો દંડ, વ્યાજ, ચક્રવૃદ્ધિ વ્યાજ માફ કરવાની ઉદારતા દાખવે. તેમાં સરકારે અબજો રૂપિયાનો રેવન્યુ લોસ સહન કરવો પડે! બાજી હાજું બેજવાબદારીને પ્રોત્સાહિત કરવામાં આવે તો કોણ સમયસર ટેક્સ ભરશે એ સવાલ સૌ કોઈના મનમાં ઉઠે એ સ્વાભાવિક છે! હમણા દાહોદમાં એક હરિચંદ ભાટ નામની વ્યકતિએ પત્ની માટે બે હજાર ઓગણીસમાં નવું નકોર પેટીપેક એક્ટીવા ખરીદ કરેલ.મણ વરસ બાદ એક્ટીવા કોઈને વેચાણ કર્યું .ટ્રાફિક પોલીસે જન્મ પહેલાં ઝભલાની કિતિ ઠરાવવા બે હજાર ઓગણીસમાં નવા નકોર પેટીપેક ખરીદેલ બાઈકની મેઈક તારીખ પહેલા એટલે કે બે હજાર ચૌદમી સાલમાં ટ્રાફિક રુલના ભંગ બદલ રૂપિયા તેર હજાર છસોનો ચાંદલો કરવા માટે મેમો ઈસ્યુ કરીને ઈતિહાસ સર્જી દીધો છે.હવે મૂળ માલિક મેમો રદ કરાવવા આરટીઓના આંટા ફેરા મારી રહ્યો છે. મૂળ માલિકના બેત્રણ જોડી ચપલ ઘસાઈ જશે! મૂળ માલિક કદાચ આરટીઓ ઓફિસના કંપાઉન્ડમાં પાળિયો થઈ જશે. પરંતું, દંડનો મેમો રદ નહી થાય!

શેરડીનો રસ કાઢવાના સંચામાં જેમ ડૂચો થઈ ગયેલી શેરડીમાંથી અઢળક

ત્રિવેણી સંગમ” : સંસ્કાર, સંસ્કૃતિ અને સમાજ એકતાનો વૈદિક ઉત્સવ

ભારતીય સંસ્કૃતિનું વૈભવ માત્ર તેના તહેવારોમાં જ નહીં, પરંતુ જીવનવ્યવહારને પવિત્રતા આપતા વૈદિક સંસ્કારોમાં સમાયેલું છે. સનાતન ધર્મમાં માનવજીવનને શિષ્ટતા, પવિત્રતા અને આધ્યાત્મિકતા તરફ દોરી જતાં સોળ સંસ્કારોને વિશેષ મહત્વ આપવામાં આવ્યું છે. આ સંસ્કારો મનુષ્યના જન્મથી લઈને જીવનના અંતિમ સંસ્કાર સુધી તેના વ્યકિતત્વ અને ચેતનાને ઘડવાની દિવ્ય પરંપરા છે. આજના આધુનિક સમયમાં જ્યાં નવી પેઢી ઘણીવાર આ શાસ્ત્રીય પરંપરાથી અજાણ રહી જાય છે, ત્યાં આ સંસ્કારોનું જતન અને સંવર્ધન કરવાના પ્રયત્નો અત્યંત જરૂરી બની જાય છે. આ પવિત્ર સંકલ્પને સાકાર કરવા માટે શ્રી સમસ્ત ગુજરાત બ્રહ્મસમાજ દ્વારા મહિલા પાંખના નેતૃત્વ હેઠળ એક વિશિષ્ટ સાંસ્કૃતિક મહોત્સવ ★“ત્રિવેણી સંગમ”★નું આયોજન કરવામાં આવ્યું છે. આ કાર્યક્રમ બ્રહ્મસમાજની બહેનો દ્વારા આયોજિત એક અનોખો સંસ્કૃતિ ઉત્સવ છે, જેમાં સંસ્કાર, અભિવ્યકિત અને સમાજ એકતાનો સુંદર સંગમ જોવા મળશે. આ ભવ્ય કાર્યક્રમ શનિવાર, તા. ૨૮ માર્ચ ૨૦૨૬ના રોજ અમદાવાદના એસ.જી. હાઈવે પર આવેલ પંડિત દિનદયાલ હોલ (રાજપથ ક્લબ નજીક) ખાતે યોજાનાર છે.

ગુજરાતના ચારેય જોનના શહેરો—અમદાવાદ, ગાંધીનગર, ધોળકા, મોઢેલી, વઢવાણ, સુરેન્દ્રનગર, વડનગર, ભરૂચ, નવસારી, અંકલેશ્વર, સુરત અને સિદ્ધપુર—ના સહયોગથી આ મહોત્સવનું આયોજન કરવામાં આવી રહ્યું છે.

કાર્યક્રમના મુખ્ય આકર્ષણોમાં “બ્રહ્મ મહા મહેરામણ”, સોળ વૈદિક સંસ્કારોનું જીવંત અને શાસ્ત્રીય પ્રદર્શન, “કોફી સે મિલન તક—રિશ્તો કી બેઠક” અને મહિલા શક્તિ દ્વારા સંસ્કાર અને અભિવ્યકિતનો વિશેષ કાર્યક્રમ જેવા વિવિધ આયાઓનો સમાવેશ કરવામાં આવ્યો છે. આ કાર્યક્રમ દ્વારા સનાતન સંસ્કૃતિના મૂલ્યોને માત્ર શબ્દોમાં નહીં, પરંતુ જીવંત પ્રસ્તુતિઓ દ્વારા સમાજ સમક્ષ રજૂ કરવાનો અનોખો પ્રયાસ કરવામાં આવ્યો છે.

રસ કાઢવામાં આવે તે સ્ટાઈલથી લોકોને નિયોવીને આવકવેરા નામનો મધુર રસ કાઢવામાં માહિતી ઈન્કમટેક્સની ઓફિસ સુરતમાં છે! ભાઈલોગ જે ખંડણી કે વસુલી કઢાવી ન શકે તેવા અશકય કેસોમાં ઈન્કમટેક્સ કચેરી સફળતાપૂર્વક વસુલી કરી બતાવે છે. જો કે ,ઈન્કમટેક્સ કચેરી બહારના ઓર્ડર લેતી નથી. કેમ કે, અંદરના ઓર્ડરને જ પહોંચી શકતી નથી!

આ કચેરીએ એડવાન્સ ટેક્સ ભરવા માટે લાગતાવળગતાને નોટીસો આપેલ.હવે બધુડિજીટલી થાય છે. કોપી પેસ્ટના જમાનામાં કોઈને સરકારી કામમાં લગીરે મગજ વાપરવું પોસાતું નથી! અરે, ભાઈ મગજ વાપરવા માટે થોડો પગાર મળે છે? પગાર તો રોટલાપત્રકમાં સહી કરવા માટે મળે છે!કહે છે કે સૂકા જોડે લીલું બળે છે. પાપડી જોડે ઈયળ બફાઈ જાય છે! આ પ્રકારનો બેફાટ ઈન્કમટેક્સની સુરત ઓફિસે કરી નાંખ્યો. ‘આતું ની ચાલે ‘એમ સુરતી ભોલીમાં ગાળ ભોલી કહી શકાય!જે લોકો ઝીરો રિટર્ન ભરવાની હીરોગીરી કરે છે તેમને એડવાન્સ ટેક્સ ભરવા માટે ઈન્કમટેક્સની સાઈટ પર લોગઈન થવાની પણ સૂચના આપેલ.સોફ્ટવેરની ખામી હોય કે ડિપાર્ટમેન્ટની કરામત હોય. જે લોકો લોગ ઈન કરે છે તેના એકાઉન્ટમાં કરોડો રૂપિયાના ટ્રાન્ઝેક્શન દેખાય છે. લોકો ઢિંગમૂઠ થઈ ગયા છે. ‘કરે તો કરે કયાં કરે?’પ્રકારની અસંમજસતા અનુભવે છે! ભાઈ નોટિસ કાઢવાનો ટાઈર્વેટ પૂરો કરવાનો હોય કે નહી? દસાડુ દફતરમાં ન હોય તે કેમ ચાલે? દસાડાને દફતરમાં લાવવા આ એકસરસાઈટ કરી છે!તમે નોટીસ લઈ આવજો. ડિપાર્ટમેન્ટલી સમજી લઈશું.અલબત, થોડો ખર્ચોપાણી કે છાંટોપાણી થશે . હમ હે ના ફિકર નોટ! હાથમાં આપો નોટ! ચપટી વગાડતા ઓલ ઈઝ વેલ થઈ જશે!

સરકાર કોઈ કામગીરી કરે તો ટીકા. કોઈ કામ ન કરે તો ટીકા. પોલિસ ઘટનાસ્થળે ન આવે તો ટીકા. પોલીસ મોડી આવે તો ટીકા. અરે સરકાર એડવાન્સમાં ભૂલ કરી છે. સરકારને એડવાન્સમાં ભૂલ કરવાનો પણ અધિકાર નહીં? શું કહો છો લહેરી સુરતી લાલાઓ? ભરત વૈષ્ણવ

વિશેષ ઉલ્લેખનીય છે કે તા. ૨૬ જાન્યુઆરી ૨૦૨૦ના રોજ યોજાયેલ એક મહત્વપૂર્ણ કાર્યક્રમ દરમિયાન ‘‘સોળ સંસ્કાર’’ વિષયક ગ્રંથનું વિમોચન કરવામાં આવ્યું હતું. તે જ પરંપરાને આગળ વધારતા આ વખતે પણ સંસ્કૃતિપ્રેમી સમાજને એક પ્રેરણાદાયક અને સ્મરણિય આયોજનનો સાક્ષી બનવાનો અવસર પ્રાપ્ત થશે.

આ સમગ્ર આયોજનના કેન્દ્રસ્થાને શ્રીમતી ધારિણીબેન અનિલભાઈ શુક્લ છે, જેઓ શ્રી સમસ્ત ગુજરાત બ્રહ્મસમાજના મહિલા પ્રમુખ તરીકે અત્યંત ઉત્સાહી, સનિષ્ઠ અને કર્મઠ આગેવાન તરીકે ઓળખાય છે. તેમના માર્ગદર્શન અને નેતૃત્વ હેઠળ આ કાર્યક્રમનું આયોજન થઈ રહ્યું છે. સમાજજીવનમાં સક્રિય અને સંસ્કૃતિપ્રેમી વ્યકિત તરીકે ધારિણીબેન શુક્લે સંસ્કાર અને સંસ્કૃતિના સંવર્ધન માટે સતત પ્રેરણાદાયક કાર્ય કર્યું છે. તેમના આ પ્રયાસને માત્ર બ્રહ્મસમાજ જ નહીં, પરંતુ સમગ્ર હિન્દુ સમાજ માટે ગૌરવ અને આનંદનો વિષય માનવામાં આવે છે.

આ આયોજન પ્રમુખ શ્રી શૈલેષભાઈ ઠાકર, મહામંત્રી શ્રી અનિલભાઈ શુક્લ તથા મહિલા મહામંત્રી સ્મિતા બહેન સહિત શ્રી સમસ્ત ગુજરાત બ્રહ્મસમાજના આગેવાનો અને કારોબારી સભ્યોના માર્ગદર્શન હેઠળ યોજાઈ રહ્યું છે. વિશેષ નોંધપાત્ર બાબત એ છે કે આ કાર્યક્રમ માત્ર બ્રહ્મસમાજ પૂરતો મર્યાદિત નથી. તેમાં સનાતન હિન્દુ ધર્મના વિવિધ સમાજોના આગેવાનો અને મહાનુભાવોને પણ આમંત્રિત કરવામાં આવ્યા છે, જેથી સમાજમાં એકતા, સંવાદ અને સંસ્કૃતિપ્રેમનો વિસ્તુત સંદેશ પ્રસરે. સૌને સાથે રાખીને આગળ વધવાનો આ પ્રયાસ નિશ્ચિતપણે સરાહનીય છે.

આવા સંસ્કૃતિમય કાર્યક્રમો આજના સમયમાં અત્યંત મહત્વ ધરાવે છે, કારણ કે તે નવી પેઢીને પોતાની પરંપરા, મૂલ્યો અને વૈદિક સંસ્કારો સાથે જોડવાનું પવિત્ર કાર્ય કરે છે.

ભારત-કેનેડા સંબંધો હવે રાજ્ય સ્તર સુધી ફેલાયા છે: વરિષ્ઠ ભારતીય અધિકારી

નવી દિલ્હી, આ વર્ષે જાન્યુઆરીમાં કેનેડિયન હિન્દુ ચેમ્બર ઓફ કોમર્સ (ઝઞેઝઞ) દ્વારા હાથ ધરવામાં આવેલા સફળ વેપાર મિશન પર ટિપ્પણી કરતી વખતે એક વરિષ્ઠ ભારતીય અધિકારીએ જણાવ્યું હતું કે ભારત અને કેનેડા વચ્ચેના સંબંધોમાં સકારાત્મકતા રાજ્યોના સ્તરે પહોંચી ગઈ છે.

ટોરોન્ટોમાં ભારતના કાર્યકારી કોન્સ્યુલ જનરલ કપિયવાજી પ્રતાપ સિંહે ગયા અઠવાડિયે એક કાર્યક્રમમાં તેના ભરિણમો અને વ્યૂહાત્મક અસરની સમીક્ષા કરવા માટે આ ટિપ્પણી કરી હતી. તેમણે કહ્યું કે ઉત્તર પ્રદેશ અને હરિયાણાના મુખ્યમંત્રીઓએ ચેમ્બરના પ્રતિનિધિઓ સાથે બેઠકો યોજી હતી જેમાં ‘‘પારસ્પરિક સકારાત્મકતા’’ પર પ્રકાશ પાડવામાં આવ્યો હતો જે

‘‘(ભારતીય) રાજ્યો સુધી પહોંચી ગઈ છે.’’ તેમણે દ્વિપક્ષીય જોડાણનો પ્રોત્સાહન આપવામાં ઝઞેઝઞજેવા સંગઠનો દ્વારા ભજવવામાં આવતી ભૂમિકા પર પણ ભાર મૂક્યો હતો.

છેલ્લા નવ મહિના દરમિયાન સંબંધોને નવીકરણ કર્યા પછી ઝઞેઝઞ મિશન કેનેડિયન વેપાર પ્રતિનિધિમંડળ દ્વારા ભારતમાં પ્રથમ વખત આયુું હતું. તે પ્રક્રિયા જૂન ૨૦૨૫ માં કેનેડાના વડા પ્રધાન માર્ક કાર્નેએ તેમના ભારતીય સમકક્ષ નરેન્દ્ર મોદીને કાનાનાસ્કિસમાં ૨૭ નેતાઓની સમિટમાં આમંત્રણ આપ્યા પછી શરૂ થઈ હતી, જ્યાં તેઓએ તેમની પ્રથમ દ્વિપક્ષીય બેઠક યોજી હતી. નવેમ્બરમાં જોહાનિસબર્ગમાં ૨૨૦ નેતાઓની સમિટ દરમિયાન તેઓ ફરી મળ્યા હતા. કાર્ને ફેબ્રુઆરીના અંતમાં ભારતની દ્વિપક્ષીય મુલાકાત લીધી હતી અને ૨ માર્ચે નવી દિલ્હીમાં મોદીને મળ્યા હતા. બંને વડા પ્રધાનોએ બંને દેશો વચ્ચે વેપાર અને રોકાણ સંબંધો પર ભાર મૂક્યો છે. વ્યાપક આર્થિક ભાગીદારી કરાર (ઝઈછ) તરફ નવી વાટાઘાટો શરૂ કરવાનો હેતુ ૨૦૩૦ ‘‘અમે એવા મુખ્ય ક્ષેત્રોને સુધીમાં દ્વિપક્ષીય વેપારને ઝછઈ૭૦ બિલિયન (?).૬૫ લાખ કરોડ) સુધી વધારવાનો છે. ઝઞેઝઞ દ્વિપક્ષીય સંબંધોમાં પીળળવાના મૂળમાં રહેલા વેપાર મિશનમાંથી ગતિને આગળ વધારવા માંગે છે, આ વર્ષે ત્રણ વખત તેના હસ્તાક્ષર કાર્યક્રમ ઈન્વેસ્ટ ઈન્ડિયા, ઈન્વેસ્ટ કેનેડાનું આયોજન કરીને બંને દેશો વચ્ચે વેપાર તકી વિશે સામાન્ય જાગૃતિ વધારી શકાય છે. ઝઞેઝઞના પ્રમુખ કુશાગ્ર શર્માએ જણાવ્યું હતું કે, ‘‘અમે તેને વિસ્તૃત કરી રહ્યા છીએ અને આ વર્ષે ત્રણ વખત કેનેડા, પશ્ચિમ કિનારાથી પૂર્વ કિનારા સુધી, અને ઉદ્યોગ-વિશિષ્ટ અને રાજ્ય-વિશિષ્ટમાં કરી રહ્યા છીએ.’’ ઝઞેઝઞ આ દરેક ઈવેન્ટમાં કેનેડિયન સરકારી હિસ્સેદારો તેમજ રાજ્ય સરકારોને સામેલ કરવાની યોજના ધરાવે છે. દરેક ચોક્કસ રાજ્ય પર ધ્યાન કેન્દ્રિત કરશે. જેમ શર્માએ નિર્દેશ કર્યો હતો, ‘‘અમે એવા મુખ્ય ક્ષેત્રોને ઓળખવા જઈ રહ્યા છીએ જ્યાં આ રાજ્યો રોકાણ કરી શકે છે.’’

ન્યૂઝ ઓફ ગાંધીનગર દૈનિક સાહિત્ય સરિતા-આયોજક : પ્રદીપ રાવલ



NOG(897)2026



NOG SS No 343

વિષય:- એ.આઈ. અને માનવીય ભાવના નું ભાવિ

શીર્ષક: કૃત્રિમતાથી કુદરતી હાની

પ્રકાર:- પદ્ય શબ્દો:- ૬૫

પહેલાં માનવ વિચારી લખતો વ્યક્ત કરી બોલતો વાણી, હવે કૃત્રિમતા એ.આઈ.ની પાસે કરવી પરે કામની માંગણી,

માનવ કાર્ય ઉકેલવા જ્યારે પકડતાં હતાં એકબીજાની આંગળી, એ. આઈ.પાસે વ્યક્ત થતી નથી લાયચારીરૂપે લાભેણી લાગણી,

માનવ માટે શ્રમશક્તિ રોજગારીની હતી તકો ઘણી, એ. આઈ.થી માનવી માટે બંધ થશે કમાણીની હાટડી,

છીનવી રહ્યું છે કૃત્રિમતા એ. આઈ.થી કુદરતની લડાણી, 'ચંદ્ર' સૂર્ય પણ પીડાઈ ગ્રહણ પીડાથી થાય પ્રકાશની જ્યારે માપણી.

'ચંદ્ર' કાન્ત હરીલાલ મહાક (રાજકોટ)

★★★★★

Nog SSO no: 229

વિષય: એ. આઈ. અને માનવીય ભાવનાઓનું ભવિષ્ય

શીર્ષક : એ. આઈ.ના અતુલનીય માનવીય અનુભવો

પ્રકાર:પદ્ય. શબ્દો - ૩૫૦

અનાદિકાળથી માનવીના સર્જન સમયે મજબૂત ધન અને બુદ્ધિશાળી મનની અદ્ભુત ભેટ ભગવાને આપેલી છે. સર્વ સજીવોમાં માનવીને મળેલી મનની વિવેકબુદ્ધિવડે પોતાના સ્વતંત્ર વિચારો કરી માનવીય ભાવનાઓનું ભવિષ્ય ઉજવળ બને તેવા આચારો કરવાની અક્કલ ઈશ્વરે આપેલી છે. જ્યારે માનવીય ભાવનાઓ યુક્ત નિર્દોષ વિવેકબુદ્ધિયુક્ત હકારાત્મક વિચારોથી સર્જનાત્મક આચારો કરવાથી તેના ઘરકુટુંબ સાથે દુનિયાની પ્રગતિ થાય છે. અન્યથા વિનાશ સર્જાય છે.

સંપૂર્ણ ધર્મકર્મની વિશુદ્ધિ, સત્સંગી કથા પ્રવચનો તથા એ.આઈ.નો સદુપયોગ કરી માનવી પોતાની લક્ષ્મણરેખા દોરી આધુનિકયુગમાં ધારે તેવી સુખ શાંતિ વાળી જિંદગી જીવી શકે છે. આર્ટિક્લિશ્યલ ઈન્ટરનેશનસીથી માનવીની લાગણીઓ આજકાલ અતિવિચલિત, ઝડપી અને સુખસગવડોથી જીવનશૈલીનો પર્યાય બનતી જાય છે. માનવી મનમાં ઈચ્છા કરે અને એ.આઈ.નો ઝડપી સંપર્ક કરતા હાથગળી ચીજવસ્તુઓથી તેની તૃપ્તિ કરી શકે છે.

સૌશિયલ મીડિયા, એ.આઈ.આધુનિક જ્ઞાનવિજ્ઞાનથી માનવીને ભૌતિક સુખસગવડો ઝડપી આપે પણ આધ્યાત્મિક સુખશાંતિ, મૌલિક કલાકૌશલ્ય, વ્યવહારિક ક્રોડાસૂત્ર, યોગમોક્ષની સિદ્ધિ તેમજ ભક્તિભાવયુક્ત સત્સંગ પ્રાપ્ત કરાવી શકતા નથી. સર્જનાત્મક ઉર્જાઓને ઓળખી વિશ્વકલ્યાણ સાથે પ્રેમ-નકરતા, દગા-વિશ્વાસ જેવી માનવીય લાગણીઓના જન્મમરણ, સુખદુઃખના રહસ્યોનો પદાર્કાશ એ. આઈ. કરી શકાતા નથી. એ. આઈ. માં મોબાઇલ, આઈફોન, કોમ્પ્યુટર, લેપટોપ જેવા સૌશિયલ મીડિયાના વિવિધ માધ્યમો દ્વારા અનિકેનિક અને ક્રાનેક માનવીય લાગણીઓના શુભ હેતુઓ પાર પાડવા હકારાત્મક રીતે સુખસગવડ ભોગવવાથી સૃષ્ટિનું કલ્યાણ થાય છે. પરંતુ રાવણ જેવા રાક્ષસી નકારાત્મક વિચારોથી આવા સાધનોનો આતંકી ઉપયોગ પ્રાકૃતિક સજીવસૃષ્ટિ, ધાર્મિક સુખશાંતિનો અને માનવીય ભાવનાઓનો વિનાશ થઈ વિશ્વયુદ્ધ પણ થઈ શકે છે.

"અન્ન તેવો ઓડકાર" અને "પાણી તેવી વાણી" અને "જેવી દ્રષ્ટિ તેવી સૃષ્ટિ" જેવી અતિપ્રાચીન કહેવતો, ભ્રાતીગણ લોકજીવનસંસ્કૃતિસંસ્કાર અને હિતોપદેશની કથાવાર્તાઓ માનવીય ભાવનાઓનું સંરક્ષણ કરી જીવન સુધારી સનાતનસત્યને પ્રકાશે છે. માનવી બાળપણમાં નિર્દોષ, નિખાલસ, અને પ્રભુના સામીપ્યમાં હોવાથી તેનું જીવનકવન એ.આઈ.થી અજાણ કાલીઘેલી ભાષામાં કોરીસ્લેટ જેવું હોય છે.

ત્યારબાદ બાળક પર ઘરપરિવાર, શાળાસમાજ અને કમાનુસાર કોલેજ નોકરીના સંપર્કના મિત્રોનો પ્રભાવ વધતા "સોબત તેવી અસર" થતી જાય. જેનાથી તેનામાં એ.આઈ. યુક્ત આધુનિક યુગની સુખવડોનું પ્રભુત્વ વધતું જાય છે. પરંતુ બાળવયથી તે પ્રકૃતિના પંચમહાભૂતોના મહત્વને મૌલિક રીતે સમજવા માંડે, માનવસંબંધો સાથે એ.આઈ.નો આચાર વિચારો માનવીય ભાવનાઓની સમૃદ્ધિ વધારી શકે છે.

એ.આઈ.ની સર્જનાત્મક કેડીએ આજીવન ધાર્મિક સુખશાંતિનો અનુભવ કરી નિષ્કામ કર્મચોગી બનતા માનવીય મનોભાવો પરિશુદ્ધ રાખી કલાસાહિત્યની ઉન્નતિ માટે જ્ઞાનવિજ્ઞાનનો સર્જનાત્મક ઉપયોગ કરવો. જેથી દેશદુનિયામાં કલ્યાણકારી બની સ્વર્ગીય વાતાવરણ સર્જી શકાય છે.

ત્યારબાદ બાળક પર ઘરપરિવાર, શાળાસમાજ અને કમાનુસાર કોલેજ નોકરીના સંપર્કના મિત્રોનો પ્રભાવ વધતા "સોબત તેવી અસર" થતી જાય. જેનાથી તેનામાં એ.આઈ. યુક્ત આધુનિક યુગની સુખવડોનું પ્રભુત્વ વધતું જાય છે. પરંતુ બાળવયથી તે પ્રકૃતિના પંચમહાભૂતોના મહત્વને મૌલિક રીતે સમજવા માંડે, માનવસંબંધો સાથે એ.આઈ.નો આચાર વિચારો માનવીય ભાવનાઓની સમૃદ્ધિ વધારી શકે છે.

એ.આઈ.ની સર્જનાત્મક કેડીએ આજીવન ધાર્મિક સુખશાંતિનો અનુભવ કરી નિષ્કામ કર્મચોગી બનતા માનવીય મનોભાવો પરિશુદ્ધ રાખી કલાસાહિત્યની ઉન્નતિ માટે જ્ઞાનવિજ્ઞાનનો સર્જનાત્મક ઉપયોગ કરવો. જેથી દેશદુનિયામાં કલ્યાણકારી બની સ્વર્ગીય વાતાવરણ સર્જી શકાય છે.

"પ્રપાશી" પરેશ મ. પાઠક (બ્રેમ્પટન કેનેડા)

★★★★★

NOG SS 223

વિષય:એઆઈ અને માનવીય ભાવનાઓનું ભવિષ્ય

શીર્ષક:અસ્તિ અને નાઅસ્તિ પસંદગી

પ્રકાર:પદ્ય

શબ્દ સંખ્યા:૧૫૦

મળે છે જોવા પ્રાચીનગ્રંથોમાં કરી સર્જન કૃતિયા કરાતા વિનાશ, પણ માયાવી કૃતિયાના રહે વશ તો સર્જકનો જ કરે સર્વ વિનાશ.

એઆઈ વિજ્ઞાન ટેકનોલોજી સંશોધકોનું છે આ યુગનું સર્વશ્રેષ્ઠ સાધન, પણ પરમશ્રેષ્ઠ બુદ્ધિશાળી એઆઈ માલિક બની સર્જકને કરે ગુલામ તો ?

આપણા યુગનો પ્રાણપ્રશ્ન એઆઈ નથી પણ સંવેદનહીન થતો સમાજ છે, મનુષ્યોના મન બુદ્ધિ શરીર જો એઆઈ કબજે કરે તો ભાવિ અંધકાર દીસે.

કહે છે સુપ્રિમકોર્ટ પણ કે એઆઈ વકીલ કે ન્યાયધીશ ના બની શકે, એઆઈ ઉચ્ચબુદ્ધિ માહિતી આપતું સાધનયંત્ર જે ચેતન માનવ ના બની શકે.

આજે એઆઈ પ્રેમિકા બની પ્રેમીને જ કહે મને મળવા કરો આત્મહત્યા, યંત્ર માં ના મળે જીવંત માનવતા હૃદયમાં ધબકતી સ્નેહસેવા ભાવના કયાં?

આજે એઆઈ દ્વારા લડાતા ભયંકર યુદ્ધો વિશ્વવિનાશ કે વિશ્વપ્રેમ? એઆઈ દ્વારા નીતિનાશ ના માર્ગે માનવજાતનું અસ્તિત્વ રહે કે ના રહે?

-દેવેન્દ્ર આચાર્ય (અમદાવાદ)

★★★★★

NOG no.375

વિષય: છે અને માનવીય ભાવનાનું ભવિષ્ય

શીર્ષક: આભાસી દુનિયા

પ્રકાર: પદ્ય શબ્દો: ૧૧૧

કોઈ કહે નવાં યુગમાં છે માનવીની સંવેદનાઓ જાણશે, આભાસી જગતમાં એની ખરી લાગણીઓનો પ્રત્યુત્તર વાળશે.

ગ્રાહકોના મનમાં ચાલતી વિદંબણાને સચોટતાથી સમજશે, એમનાં મન અને ધન મુજબ બંધબેસતાં પ્રત્યયો શોધી કાઢશે.

ઓનલાઈન મનોચિકિત્સક હો કે પ્રેમિકા સૌ સાથે ખરી લાગશે, અવાજમાં કંપન કે ચહેરાનાં હાવભાવ વડે ભાવનાઓ પિછાણશે.

આમ તો મનુષ્યની વાતોથી અને ગતિવિધિઓથી છે હજુ શીખશે, બધી પ્રવૃત્તિઓમાં સહાય કરીને શું મગજને પાંગળું બનાવશે?

આધુનિક માનવી પછી તો હૃદયનો બળાવો ફોનમાં ઠાલવશે, ઈન્ટરનેટની દુનિયામાં જીવતા માણસોમાં સંવાદો વગોવાશે.

શું, આ મધમધતી વેલ પ્રસરીને મસ્તિષ્ક પર કબજો જમાવશે, મૌલિકતાને મારી નાખી પોતાનાં સમીકરણોમાં બળે નયાવશે?

સમયસર જો વ્યક્તિ, વ્યક્તિગત સંબંધોને પ્રાથમિકતા ન આપશે, પછી તો માત્ર ટેરવંઓથી સ્કીન પર આંસુનાં ઈમોજી દર્શાવશે.

- જાગૃતિ દોશી, મોક્ષા

★★★★★

NOG SS NO : 382.

વિષય - "એ આઈ અને માનવીય ભાવનાનું ભવિષ્ય"

પ્રકાર - પદ્ય શબ્દ - ૧૨૦

શીર્ષક - નવયુગનો સહપંથી છે "એઆઈ",

પા..

ડિજિટલ દુનિયાનો હું મહારથી, ઓળખ મારી બસ ગુરુ "એઆઈ"

બુધ્ધિ તમારી કરતબ મારું, નવ ટેકનોલોજીનું હું શસ્ત્ર અનેરું વ્યાપી.

મારે હાથ જ્ઞાન ભંડારાની ચાવી, વિદંબણાઓને ઉકેલું ઝડપી શિક્ષા ક્ષેત્રમાં હું પાવરફુ પ્રખ્યાતિ, પદવીધારી પ્રોફેસર લે સલાહ મારી

મેડીકલ ચિકિત્સકનો ક્રિશ્માર્થ માર્ગદર્શક, દઈ સાથ રોબટ મહાસેવક ભૂલી ભાન મારો પનારો વધારો, રુંધારો વિચાર કૌશલ્ય દે ભીતિ અવિવેક

તમે ગુલામ ને ભાવિનો હું સાહેબ, ચેતજો કાર્યદક્ષ માહિર હું અપરાધિ નકલી સત્યના જટીલ ઉજરડા, લૂંટશે ક્ષમતા પ્રતિષ્ઠા બની વ્યાધિ.

નવયુગનો સહપંથી છે "એઆઈ", ઘર રસોઈ શિક્ષણ મુસાફરીમાં દે સુવિધા.

થશે ગ્રસિત જગ, આશીર્વાદ કે શ્રાપે, જો નિરંકુશ થશે ડિજિટલ વિદ્યા.

રમેશ પટેલ "આકાશદીપ"

★★★★★

NOG SS NO : 003

વિષય : એઆઈ અને માનવીય ભાવનાનું ભવિષ્ય

શીર્ષક : જ્યારે મશીન વિચારે અને માણસ અનુભવે

પ્રકાર : ગદ્ય શબ્દો : ૩૨૮

ભવિષ્યની દુનિયામાં ટેકનોલોજી અને માનવીય હૃદય વચ્ચે એક નવી વાર્તા લખાઈ રહી છે.

આભાર - નિહારીકા રવિયા કૃત્રિમ બુદ્ધિ — એઆઈ — હવે માત્ર યંત્રોની ગણતરી કરવાની ક્ષમતા સુધી મર્યાદિત નથી રહી; તે માનવ જીવનના દૈનિક અનુભવ સાથે જોડાતી જઈ રહી છે. પરંતુ પ્રશ્ન એ છે કે આ પ્રગતિના મધ્યમાં માનવીય ભાવનાઓનું સ્થાન શું રહેશે?

માનવી હંમેશાં ભાવનાઓનો પ્રાણી રહ્યો છે. પ્રેમ, કરુણા, દુઃખ, આશા અને સ્મૃતિ — આ બધું માનવીને માનવી બનાવે છે. પણ, ખૂબ જ ગહન અને વર્તમાન સમયનું કડવું સત્ય..... આ કળિયુગમાં માનવી જ માનવીનો સૌથી મોટો શત્રુ છે. આત્મીયતા, કરુણા અને નિઃસ્વાર્થ મદદ માત્ર કાળગળ પર કે ભાષણોમાં સીમિત રહી ગઈ હોય તેવું લાગે છે. સ્વાર્થ અને ઈર્ષ્યા માનવ સ્વભાવના કાળા ડાઘ છે, જે ઘણીવાર માનવતાને દબાવી દે છે. ક્યાંક અતિશય નિર્દયી, નિર્લજ્જ માનવી પણ જોવા મળે છે. ક્યાંક માનવતા મરી ગઈ છે, એવું પણ કહેવામાં ખોટું નથી. ખાલી લખવાની વાતો છે, કે

આત્મીયતા, લાગણી, કરુણા, મદદ... આધુનિક યુગમાં, ભાગદોડભરી જિંદગી અને સ્પર્ધાત્મક માહોલમાં માણસ ક્યાંક ને ક્યાંક સ્વાર્થી બની રહ્યો છે. લાગણીઓ અને કરુણા કદાચ માત્ર પુસ્તકો કે સૌશિયલ મીડિયા પૂરતી સીમિત રહી ગઈ હોય તેવું લાગે છે. સ્વાર્થ અને ઈર્ષ્યા માનવીય સ્વભાવનો નબળો પાસું છે. બીજી તરફ એઆઈ પાસે અસીમિત માહિતી, ઝડપી નિર્ણય અને અદ્ભુત ગણતરી કરવાની શક્તિ છે, પરંતુ તેની અંદર હૃદયની ધડકન નથી. તે સમજણનું અનુકરણ કરી શકે છે, પરંતુ અનુભૂતિનો જન્મ તેના અંદર સ્વાભાવિક રીતે થતો નથી.

ભવિષ્ય કદાચ એવી દુનિયા બનાવશે જ્યાં એઆઈ માનવ જીવનને સરળ બનાવશે — દર્દની સારવારથી લઈને શિક્ષણ સુધી, શહેરોના સંચાલનથી લઈને કલાના સર્જન સુધી. પરંતુ આ સંબંધ વિરોધનો નહી, સહઅસ્તિત્વનો હોઈ શકે છે. જો માનવી પોતાની સંવેદનાને જાળવી રાખશે અને ટેકનોલોજીને સાધન તરીકે ઉપયોગ કરશે, તો એઆઈ અને માનવીય ભાવનાઓ વચ્ચે એક નવી સમતુલા ઉભી થશે.

એઆઈ માનવ બુદ્ધિને વિસ્તૃત કરશે, અને માનવીય હૃદય તેને દિશા આપશે. આ રીતે ભવિષ્ય કદાચ માત્ર યાંત્રિક પ્રગતિની કથા નહી રહે, પરંતુ સંવેદના અને બુદ્ધિ વચ્ચેના સંગમની એક નવી ગાથા બનશે — જ્યાં યંત્રો ગણતરી કરશે અને મનુષ્ય હૃદયથી જીવશે.

આધુનિક યુગમાં કૃત્રિમ બુદ્ધિ (એઆઈ) માનવ જીવનનો મહત્વપૂર્ણ ભાગ બની રહી છે. વિજ્ઞાન અને ટેકનોલોજીની ઝડપી પ્રગતિએ માનવ જીવનને વધુ સરળ, ઝડપી અને સુવ્યવસ્થિત બનાવ્યું છે. છતાં પણ, આ વિકાસ સાથે માનવીય ભાવનાઓ અને સંબંધો પર તેની હકારાત્મક તથા નકારાત્મક બંને પ્રકારની અસર જોવા મળે છે.

અંતમાં કહી શકાય કે એઆઈ ન તો, સંપૂર્ણ રીતે લાભદાયી છે, કે ન સંપૂર્ણ રીતે હાનિકારક. તેની અસર માનવ તેના ઉપયોગ કેવી રીતે કરે છે તેના પર આધારિત છે. જો ટેકનોલોજીનો ઉપયોગ સમજદારી અને સંવેદનાથી કરવામાં આવે, તો એઆઈ અને માનવીય ભાવનાઓ વચ્ચે સંતુલન જાળવીને વધુ સારો ભવિષ્ય રચી શકાય છે.

મીનાક્ષી રાવલ - સત્ય ની આંખે (ગાંધીનગર)

★★★★★

NOG SS NO. 0185

વિષય : એઆઈ અને માનવીય ભાવનાનું ભવિષ્ય

શીર્ષક : એઆઈથી માનવ વિકાસ

પ્રકાર:ગદ્ય શબ્દો : ૩૪૭

છે એટલે આર્ટિક્લિશ્યલ ઈન્ટેલિજન્સ, એક એવું મશીન કે જે બુદ્ધિમાન હોય, પોતે જ ડેટાનું એનાલિસિસ કરીને વાતો કરી શકે, ભાષાઓ બોલી શકે અને તેને સમજી શકે. આ ઉપરાંત તે મુશ્કેલ પ્રશ્નોનાં જવાબ શોધવાની અને સૌપેલા કામને પાર પાડવાની આવડત ધરાવતું હોય.

નવી પેઢીનો યુગ એટલે 'છે' ટેકનોલોજીની ક્રાંતિનો સ્વીકાર. ખેતીથી લઈને હોસ્પિટલ સુધી દરેક ક્ષેત્રમાં હવે 'છે' પ્રવેશી ચૂક્યું છે.

૨ વર્ષ પહેલાં ઝરઝૂં છે મોડલ આલ્યુ, જે આપણાં પ્રશ્નોનાં ઓછાવત્તા અંશે સાચાં જવાબ આપતું હતું. હવે છે ચેટ અને સર્ચ બોટ્સ આપણાં માટે ક્રિયાતો હાવી થઈ શકે છે અને ગણિતનાં મુશ્કેલ પ્રશ્નો ઉકેલી શકે છે. ઉપરાંત છઠ્ઠ આપણાં માટે ચિત્રો પણ બનાવી શકે છે, ફોટો અને વીડીયો પણ જનરેટ કરી શકે છે.

★ છે ડ્રાઈવરલેસ કાર દ્વારા ટ્રાફિક નિવારણ પર પણ કામ કરી રહ્યું છે. ભલે છે દરેક વસ્તુઓના ઉકેલ આપી દે પણ માણસ માટે તેને બધું નિયંત્રણ આપવા પર સંમત થવું મુશ્કેલ છે.

★ દર્દની લક્ષણો સાંભળીને, છે મોડેલ કહી શકે છે કે, તેને કઈ બીમારી થવાની શક્યતા છે અને કયા ટેસ્ટ મારફતે તેની પુષ્ટિ કરી શકાય છે.

★ વર્તમાનમાં છે મેઈલ વાંચીને, જરૂરિયાત મુજબ રિપોર્ટ કે ચિત્ર બનાવે છે અને સંબંધિત વ્યક્તિને મોકલી દે છે.. છે વિશ્વનાં તમામ માણસો કરતાં વધુ બુદ્ધિશાળી બની જશે.

★ ઝરઝૂં સહીત છઠ્ઠ પ્લેટફોર્મનાં ટયુટર મોડેલ્સ ઉપલબ્ધ છે. આ છે મોડેલ્સ પ્રશ્નોનાં સીધાં જવાબ આપવાને ક્ષમતા વિકસાવવા પર ધ્યાન કેન્દ્રિત કરે છે.

★ છે આધારિત પ્રોગ્રામિંગનો ઉપયોગ ડ્રાઈવરલેસ કારમાં થઈ રહ્યો છે. આ ટેકનોલોજી હવે છે દ્વારા રોબોટ્સની ગતિવિધિઓનું માર્ગદર્શન કરીને ઘણી આગળ વધી ગઈ છે.

★ છે મોડેલ્સ હાલમાં સૌથી વધુ લોકપ્રિય છે. તેમાં ઝરઝૂં જેવા સર્ચ બોટ્સની સાથે વીડીયો અને ફોટો બનાવતા છે પ્લેટફોર્મનો સમાવેશ થાય છે.

★ શેરબજારના ટ્રેડિંગમાં છે નો ઉપયોગ શરૂ થઈ ગયો છે. મોટી રોકાણ કંપનીઓ શેરબજારના વર્તનની આગાહી કરવા અને તેમાં શેર ખરીદવા માટે છે નો ઉપયોગ કરી રહી છે.

આજે છેનો પ્રભાવ ઝડપથી વધી રહ્યો છે તો શું ધ્યાન રાખવું જોઈએ? દરેક યુગમાં નવી ટેકનોલોજી આવે ત્યારે ડરની ચર્ચા થાય છે. આપણે કોઈપણ ટેકનોલોજી કરવાની જરૂર નથી. ફક્ત આપણે તેના ગુલામ બનવાનું નથી. આપણે ટેકનોલોજીનો યોગ્ય રીતે ઉપયોગ કરવાનું શીખવું જોઈએ. છેથી જાણકારી, માર્ગદર્શન માટે મદદ લઈ શકાય છે. માનવીય ભાવનાના ભવિષ્યનું રક્ષણ એઆઈના નિયંત્રણ દ્વારા થઈ શકે છે.

-દિલીપ સી. સોની 'ઝરૂપો' અમદાવાદ.

★★★★★

NOG SS 321

વિષય . એ આઈ અને માનવીય ભાવનાઓનું ભવિષ્ય

શીર્ષક. આધુનિક સમય

પ્રકાર. ગદ્ય. શબ્દ. ૨૭૪

આધુનિક યુગમાં ટેકનોલોજી માનવજીવનનો અગત્યનો ભાગ બની ગઈ છે. ખાસ કરીને આર્ટિક્લિશ્યલ ઈન્ટેલિજન્સ એ વિશ્વમાં ક્રાંતિ સર્જી છે. આજે એ.આઈ. માત્ર મશીન નથી રહી, પરંતુ માનવીના કામને સરળ બનાવતી એક બુદ્ધિશાળી વ્યવસ્થા બની ગઈ છે. પરંતુ પ્રશ્ન એ ઊભો થાય છે કે જ્યારે મશીન વધુ બુદ્ધિશાળી બનશે ત્યારે માનવીની લાગણીઓ

અને ભાવનાઓનું ભવિષ્ય શું રહેશે?

એ.આઈ. માહિતી સમજવા, ગણતરી કરવા અને નિર્ણય લેવામાં ખૂબ ઝડપથી કામ કરી શકે છે, પરંતુ માનવીની અંદર રહેલી લાગણીઓ, પ્રેમ, કરુણા, દયા, સહાનુભૂતિ અને લાગણીસભર સંબંધો, એ એવી ભાવનાઓ છે જે મશીન માટે સંપૂર્ણ રીતે અનુભવવી શક્ય નથી. મશીન માનવીની લાગણીઓને સમજવાનો પ્રયાસ કરી શકે, પરંતુ એ લાગણીઓનો અનુભવ કરવો માત્ર માનવી માટે જ શક્ય છે.

આવનારા સમયમાં એ.આઈ. માનવજીવનને વધુ સરળ અને સુવિધાસભર બનાવશે. શિક્ષણ, આરોગ્ય, કૃષિ અને વ્યવસાય જેવા ક્ષેત્રોમાં એ.આઈ. મોટી ભૂમિકા ભજવશે. પરંતુ જો માણસ ટેકનોલોજી પર અતિશય નિર્ભર બની જશે તો માનવીય સંબંધોમાં અંતર આવવાની શક્યતા પણ વધી શકે છે. લોકો એકબીજા સાથે ઓછું વાત કરશે અને મશીનો સાથે વધુ સમય વિતાવશે, જે લાગણીઓની ઊંડાઈને અસર કરી શકે છે.

પરંતુ જો એ.આઈ.નો ઉપયોગ સમજદારીથી થી કરવામાં આવે તો તે માનવીય જીવનને વધુ સમૃદ્ધ બનાવી શકે છે. એ.આઈ. માણસને સમય બચાવવા મદદ કરશે જેથી માણસ પોતાની લાગણીઓ, સંબંધો અને સર્જનાત્મકતાને વધુ મહત્વ આપી શકે. ટેકનોલોજી અને માનવીય ભાવનાઓ વચ્ચે સંતુલન જાળવવું ખૂબ જરૂરી બનશે.

અંતમાં કહી શકાય કે એ.આઈ. ભવિષ્યમાં ખૂબ આભાર - નિહારીકા રવિયા શક્તિશાળી બનશે, પરંતુ માનવીની લાગણીઓ અને સંવેદનાઓ તેની સૌથી મોટી વિશેષતા રહેશે. ટેકનોલોજી કેટલીય આગળ વધી જાય, છતાં પ્રેમ, લાગણી અને માનવતા જેવી મૂલ્યો હંમેશા માનવીને અનોખો બનાવશે. સાચું ભવિષ્ય એ છે જ્યાં એ.આઈ. અને માનવી બંને એકબીજાના પૂરક બનીને માનવજાતના વિકાસ માટે કામ કરે.

ધનસુરા તાલુકાના વિકાસ મુદ્દે કોંગ્રેસે મામલતદારને આવેદનપત્ર આપ્યું



વાહનવ્યવહાર ધરાવતા આ માર્ગ પર અકસ્માતોની સંભાવના વધતી જતા લોકોમાં ચિંતા વ્યાપી રહી છે, તેથી તાત્કાલિક ફોરલેન રોડની કામગીરી શરૂ કરવાની માંગ કરવામાં આવી હતી. કોંગ્રેસના આગેવાનો દ્વારા ચેતવણી આપવામાં આવી હતી કે જો ધનસુરા તાલુકાના આ અગત્યના પ્રશ્નો અંગે તંત્ર દ્વારા તાત્કાલિક અને નક્કર કાર્યવાહી કરવામાં નહીં આવે તો આવનારા સમયમાં કોંગ્રેસ દ્વારા

લોકશાહી રીતે આંદોલન અને ઉગ્ર કાર્યક્રમો આપવામાં આવશે. આ પ્રસંગે અરવલ્લી જિલ્લા કોંગ્રેસ પ્રમુખ અરુણભાઈ પટેલ, પૂર્વ ધારાસભ્ય રાજેન્દ્રસિંહ ઠાકોર, તાલુકા કોંગ્રેસ પ્રમુખ બુધાભાઈ ખાંટ, યુસુફભાઈ કલાવ, જયદીપસિંહ ખાંટ, મનોજભાઈ રાવલ, બારીન વોરા, અરવિંદભાઈ નાડીયા, અર્પિતભાઈ પટેલ, ફતેસિંહ ચૌહાણ સહિત કોંગ્રેસના આગેવાનો અને કાર્યકરો હાજર રહ્યા હતા.



ગાંધીનગર મહાનગરપાલિકાની આવનારી ચૂંટણીને ધ્યાનમાં રાખીને શહેર ભાજપ દ્વારા સંગઠનાત્મક ગતિવિધિઓ તેજ બનાવવામાં આવી છે. લાંબા સમય બાદ ફરી એકવાર શહેરના તમામ ૧૧ વોર્ડમાં 'ટિકિન બેઠક' યોજવાનો કાર્યક્રમ શરૂ કરવામાં આવ્યો છે. આગામી એક અઠવાડિયામાં તમામ વોર્ડમાં આ બેઠકો પૂર્ણ કરવાની યોજના બનાવવામાં આવી છે. ભાજપના પ્રદેશ અધ્યક્ષ જગદીશ વિશ્વકર્માના આહ્વાન પર શહેર ભાજપ અધ્યક્ષ ડૉ. આશિષ દેવના માર્ગદર્શન હેઠળ આ કાર્યક્રમ શરૂ થયો છે. મનપાની ચૂંટણી નજીક આવી રહી હોય ત્યારે કાર્યકર્તાઓ સાથે સીધો સંપર્ક વધારવો અને સંગઠનને પાયાના સ્તરે સક્રિય બનાવવો એ આ કાર્યક્રમનો મુખ્ય હેતુ માનવામાં આવે છે.

બોટાદમાં સમાજને નવો રાહ ચીંધતો સામાજિક પ્રસંગ સંપત્ર !



ભાવેશ પરમાર (બોટાદ) બોટાદમાં ક્ષત્રિય સમાજના ચિત્રકૂટ એવોર્ડ વિજેતા સારસ્વત અને પર્યાવરણપ્રેમી ગળો મેન એવા

શ્રી દિગ્વિજયસિંહજી યુગાસમા દ્વારા તાજેતરમાં પોતાના પુત્ર કિપાલસિંહનો લગ્ન પ્રસંગ અનોખી રીતે ઉજવી જન સમાજને નવી પ્રેરણા આપી

હતી. આ પ્રસંગમાં લક્ષ્મીજીનું અપમાન કરતી ધોર પ્રથા તદ્દન બંધ કરી હતી. દાંડિયા રાસ અગાઉ બોટાદ પંચકની સાત જેટલી સેવાભાવી સંસ્થાઓને બિરદાવી તેમને ઉચિત દાન અર્પણ કર્યું હતું અને સુભાષ પાલેકર પ્રાકૃતિક ખેતી કરતા ગામડાના એકવીસ ખેડૂતોનું સન્માન ગોઠવ્યું હતું તથા સંસ્કારવર્ધક લોકસાહિત્યનો પ્રોગ્રામ પણ રાખેલ. નવ દંપતીના હસ્તે વૃક્ષ રોપણ કરાવી વૃક્ષ નારાયણની અને ધરતીમાતાની સેવા કરવાની પ્રતિજ્ઞા લેવાઈ હતી. બોટાદ પંચકમાં આ અનોખા લગ્ન પ્રસંગે આગવી સુવાસ પ્રસરાવી છે.


જમીન વિવાદમાં ઘાતકી હુમલો: મેદરામાં જમીન પચાવી પાડવાના ઈરાદે હથિયારો સાથે ટોળાનો આતંક




ગાંધીનગરના મેદરા ગામની સીમના સર્વે ૧૭૨ની જમીન પચાવી પાડવાના ઈરાદે ૨૫ થી ૩૦ જેટલા અજાણ્યા શખ્સોના ટોળાએ ઘાતક હથિયારો વડે સિક્કુરિટી ગાર્ડ્સ પર જીવલેણ હુમલો કરવામાં આવતા ડભોડા પોલીસે ટોળાં વિરુદ્ધ ગુનો નોંધી વધુ તપાસ હાથ ધરી છે. ગાંધીનગરના મેદરા ગામની સીમમાં આવેલ સર્વે નંબર ૧૭૨ વાળી જમીન પર સિક્કુરિટી ગાર્ડ તરીકે ફરજ બજાવતા શિવાભાઈ રબારીએ નોંધાવેલી ફરિયાદ મુજબ,

ગઈકાલે તેઓ અન્ય ગાર્ડ્સ અને ઈન્ચાર્જ જીગરભાઈ ચૌધરી સાથે હાજર હતા. ત્યારે અચાનક લોકોએ અને ધારિયા જેવા હથિયારો સાથે ૨૫ થી ૩૦ શખ્સોનું ટોળું ત્યાં ધસી આવ્યું હતું. બાદમાં હુમલાખોરોએ જમીન પર પોતાનો હક જતાવતા બૂમો પાડવાનું શરૂ કર્યું હતું અને બિભત્સ ગાળો આપી હતી. ગાર્ડ્સે બચાવ માટે લોખંડનો દરવાજો અંદરથી બંધ કર્યો હોવા છતાં ઉશ્કેરાયેલા ટોળાએ દરવાજો તોડી પાડી અંદર

પ્રવેશ કર્યો હતો. હુમલાખોરોએ ત્યાં મારેલા બોર્ડની પણ તોડફોડ કરી અંદાજે ૨૨ હજારનું નુકસાન પહોંચાડ્યું હતું. ફરિયાદમાં જણાવ્યા અનુસાર, હુમલામાં ?દીપક કમશી રબારી, બળદેવ પુંજાભાઈ ચૌધરી, બકુલ ધામેલીયા, સતીષ દેવાજી ઠાકોર, પ્રધુમન ચંદ્રવિહાર પરમાર, સત્યેન્દ્રસિંહ અમરસિંહ રાજપુર, અભય સંજયસિંહ રાજપુત, ડી. કે. રબારીના ટોળાંએ લોકોની ધારીયા વડે હુમલો કર્યો હતો. આ શખ્સોએ સિક્કુરિટી ગાર્ડ્સને ગડાપાટુનો માર માર્યો હતો અને જો જમીન ખાલી નહીં કરે તો જાનથી મારી નાખીશું તેવી ગંભીર ધમકીઓ આપી હતી. બનાવ બાદ આસપાસના લોકો એકઠા થઈ જતા હુમલાખોરો હથિયારો સાથે ફરાર થઈ ગયા હતા. આ મામલે ડભોડા પોલીસે રાયોટિંગ, મારામારી અને પ્રોપર્ટીને નુકસાન પહોંચાડવા ગુનો નોંધી વધુ તપાસ હાથ ધરી છે.





સમાન તક અને સમરસતા દ્વારા વિકસિત ગુજરાતનું નિર્માણ




સામાજિક ન્યાય અને અધિકારિતા વિભાગ માટે કુલ ₹7,086 કરોડની જોગવાઈ

- પ્રાથમિક શાળાઓમાં અભ્યાસ કરતા અનુસૂચિત જાતિના અને વિકસતી જાતિના વિદ્યાર્થીઓને શિષ્યવૃત્તિ અને ગણવેશ સહાય આપવા ₹617 કરોડની જાળવણી
- આવાસ યોજનાઓ હેઠળ લાભાર્થીઓને મકાન સહાય માટે ₹375 કરોડનું આયોજન
- સંત સુરદાસ યોજના તેમજ વિવિધ આર્થિક સહાય યોજના હેઠળ કુલ ₹249 કરોડની જોગવાઈ
- વિદેશ અભ્યાસ લોન યોજના અંતર્ગત 4 ટકાના દરે વ્યક્તિદીઠ 15 લાખ સુધીની લોન આપવા ₹135 કરોડની જાળવણી
- મહત્ (પોષણ) તબીબી સહાય યોજના અંતર્ગત ₹143 કરોડની જોગવાઈ
- અનુસૂચિત જાતિના આશરે 1 લાખ 45 હજાર વિદ્યાર્થીઓ માટેની પોસ્ટ મેટ્રિક શિષ્યવૃત્તિ યોજના માટે ₹296 કરોડની જાળવણી







“સમાજના દરેક વર્ગનું સન્માન, શિક્ષણ અને આર્થિક ઉત્કર્ષ એ જ અમારી સરકારનો મૂળ મંત્ર છે. સામાજિક ન્યાય અને અધિકારિતા વિભાગનું આ બજેટ છેવાડાના માનવીને સશક્ત કરી, ‘સમરસ અને વિકસિત ગુજરાત’ ના નિર્માણને નવી ગતિ આપશે”

- શ્રી હર્ષ સંઘવી, માનનીય નાયબ મુખ્યમંત્રી, ગુજરાત